

181. L-Onor Marie-Louise Coleiro Preca tipproponi:

Li din il-Kamra

TAGHRAF li wahda mill-problemi li r-residenti taż-żona magħrufa bhala Tal-Blat 2 f'Hal Qormi, ilhom snin ihabbtu wiċċhom magħha hija l-mod kif jaqsmu mill-*bypass* tal-Imrieħel biex jaslu għaċ-ċentru ta' Hal Qormi u li s-sitwazzjoni thalliet tasal f'punt fejn min jaqsmu din il-*bypass*, qed jagħmel dan b'periklu għal haġtu;

TFAKKAR li fil-21 t'Awwissu 2005 Emma Marie Housley ta' 17-il sena u Graziella Fenech ta' 13-il sena sfaw imtajra faċċident tat-traffiku f'din il-*bypass* u waqt li Emma Marie Housley mietet fuq it-post, Graziella Fenech tilfet haġjitha tlett ijiem wara;

TINNOTA li f'Novembru 2006 f'dan il-parlament Gvern Nazzjonalista kien iddikjara li dak iż-żmien kienu qed jiġu ppreparati d-dokumenti sabiex tiġi ppubblikata sejha għall-offerti għall-bini ta' *pedestrian bridge* fil-*bypass* tal-Imrieħel u kien gie mwieghed li x-xogħol kellu jitlesta sa Awwissu tal-2007;

TOSSERVA li kienet l-Oppożizzjoni Laburista, permezz ta' mistoqsijiet parlamentari li saru min-naħa tiegħi bhala deputata li nirrappreżenta lir-residenti milquta, li gabet għall-ewwel darba għall-attenzjoni ta' dan il-Parlament, sa mill-2001, erba' snin qabel il-mewta traġika ta' Emma Marie Housley u Graziella Fenech, il-ħtieġa li jittieħdu passi biex ikunu indirizzati d-diffikultajiet biex persuna taqsmu il-*bypass* tal-Imrieħel;

TIRRIMARKA li kien hemm anki deputati Nazzjonalisti li llum jagħmlu parti mill-Kabinett li wara l-inċident fatali t'Awwissu 2005, huma wkoll bdew jatkellmu dwar il-ħtieġa li jittieħdu passi dwar il-perikli għall-*pedestrians* li jaqsmu din il-*bypass*;

TAGHRAF li wara li f'Awwissu li għadda l-Kunsill Lokali ta' Hal Qormi reġa' tkellem dwar il-periklu li jhabbtu wiċċhom magħhom dawk li jaqsmu l-*bypass*, minkejja dak li kien imwieghed erba' snin ilu, il-Gvem iddikjara li m'għadux iktar interessat li jwettaq il-proġett tal-*pedestrian bridge* għaliex skont huwa jiswa hafna flus u jaqsmu l-*bypass* medja ta' 42 persuna "biss" fil-gimgha;

TIDDIKJARA li dan huwa raġunament assolutament inaċċettabbli, kif huwa wkoll inaċċettabbli l-fatt li l-wegħdiet li saru baqgħu qatt ma twettqu;

Għaldaqstant, din il-Kamra għandha:

TIRRIŻOLVI u TESIĠI li b'mod immedjat il-Gvem Ċentrali jiftaħ konsultazzjonijiet mal-Kunsill Lokali ta' Hal Qormi u mar-residenti f'Tal-Blat 2, biex jagħti bidu għal pjan ta' azzjoni marbut b'*deadlines* preċiżi, biex dawn ir-residenti jkollhom aċċess sigur u hieles biex jaqsmu l-*bypass* tal-Imrieħel u b'hekk jiġu evitati aktar tragedji ta' telfien ta' haġjiet.

20.10.10